

Paşinyan "sülh" adı altında riyakarlıq edir

2024-cü ilin əvvəllərindən etibarən Azərbaycan ilə Ermənistan arasında normalaşma istiqamətində atılan müəyyən addımlar ilin sonuna doğru sülh müqaviləsinin bağlanacağına olan ümidləri də artırırmışdı.

Lakin artıq dekabr ayının üçüncü ongunluyündəyik və ötən müddətdə məhz Ermənistan tərəfinin, baş nazir Nikol Paşinyanın sülh-pozucu davranışları nəticəsində sənəd imzalanmış. Halbuki iki ölkə arasında sülh müqaviləsinin imzalanması üçün Ermənistanın Azərbaycanın obyektiv səbəblərdən irəli gələn şərtlərini yerinə yetirməsi kifayətdir. Amma sözü ilə əməli üst-üstə düşməyən Paşinyan Qərbin məşası qismində bölgəni müharibəyə sürükləmək yönündə fəaliyyət göstərir.

Konstitusiyanın dəyişdirilməsi istək deyil, obyektiv şərtir

Ermənistanla Azərbaycan arasında sülh sənədinin 17 maddəsinin 15-i razılaşdırılıb, yalnız ikisi qalıb. Onlardan biri bir-birinə qarşı beynəlxalq iddialardan kənarda durmaq, digər maddə isə başqa ölkələrin nümayəndələrini Azərbaycan sərhədində yerləşdirməklə bağlıdır.

Ümumrusiya Dövlət Televiziya və Radio Yayımı Şirkəti və Rusiyanın "RIA Novosti" Agentliyi üçün "Rossiya Seqodnya" Beynəlxalq İnformasiya Agentliyinin baş direktoru Dmitri Kiselyova verdiyi müsahibəsində Prezident İlham Əliyev söylədi ki, erməni tərəfinin həyata keçirməli olduğu daha iki məqam var: "Birincisi, öz konstitusiyasını dəyişməkdir. Çünki konstitusiyada Azərbaycana ərazi iddialarının yer aldığı müstəqillik bəyannaməsinə istinad var, burada keçmiş Dağlıq Qarabağ Muxtar Vilayəti Ermənistanın bir hissəsi elan olunur. Ona görə də konstitusiyanın dəyişdirilməsi bizim istəyimiz deyil, sadəcə obyektiv şərtir".

Ermənistan 44 günlük müharibədə kapitulyasiyaya məcbur edildi. İşğalçı və təcavüzkar ölkənin hərbi, siyasi, diplomatik cəbhələrdə darmadağın edilməsi, iqtisadi çöküşü, sosial böhran yaşaması İrəvanı sülh müqaviləsinə bağlamağa məcbur edir. Ancaq xislətlərindəki erməni hiyləsinə xas davranaraq Ermənistan tərəfi gələcəkdə də Azərbaycana qarşı ərazi iddiası qaldırmağa, yəni əleyhi saxlamağa görə konstitusiyasını dəyişməmək üçün manevrlər etməyə çalışır.

Azərbaycanın sülh müqaviləsinin bağlanması üçün irəli sürdüyü ikinci şərti ATƏT-in Minsk qrupunun ləğvidir. Prezident İlham Əliyev bu məqamla əlaqədar söylədi ki, hərçənd ATƏT-in Minsk qrupu artıq çoxdandır fəaliyyətsizdir, amma formal olaraq mövcuddur və bizim məsələmiz ondan ibarətdir ki, əgər Ermənistan Qarabağı Azərbaycanın bir hissəsi olaraq tanıyıbsa, Minsk qrupu isə Qarabağ məsələsinin həlli üçün yaradılıbsa, onda o nəyə lazımdır?

Faktdır ki, keçmiş Dağlıq Qarabağ münaqişəsinin danışıqlar yolu ilə nizamlanması üçün missiyalandırılan ATƏT-in Minsk qrupu onilliklər boyu məsələ ilə bağlı heç bir irəlisyönük addım atmayıb. Əksinə, münaqişə-

nin Ermənistanın xeyrinə dondurulmasına çalışıb. Azərbaycanın 2020-ci ildə BMT-nin məlum qətnamələrini yerinə yetirərək döyüş meydanında münaqişəni həll etməsi ATƏT-in bu yarıtmaz qurumunun fəaliyyətinə də defakto son qoyub. Bu isə gələcəkdə Azərbaycana qarşı ərazi iddiası sürmək istəyində olan Ermənistanın işinə yaramır və Paşinyan ölü qurumu diriltmək üçün cəhdlər edir.

Müsahibəsində bu məqama toxunan Prezident İlham Əliyev vurğuladı ki, Ermənistanın ATƏT-in Minsk qrupunun ləğv edilməsi üçün Azərbaycanla birlikdə ATƏT-ə müraciət etmək istəməməsi onu göstərir ki, revansistlərin planları kifayət qədər ciddidir.

"Onlara heç kim kömək etməyəcək"

Azərbaycanın davamlı sülh söylərinin fonunda İrəvan Qərbdən aldığı siyasi və hərbi dəstəklə barışa yox, revanşa hazırlaşır. Cənubi Qafqazda müharibə ssenarisi planlaşdıran kollektiv Qərb Ermənistandan plastarm kimi istifadə edərək bölgəyə hərbi güclərini yerləşdirir. Hazırda Qərbə forpostluq edən və eyni zamanda KTMT üzvü olan Ermənistan bir əlində iki qarpız tutmağın ağır nəticəsi ilə üzləşəcəyini hesaba almır.

Sözgedən müsahibəsində Ermənistanın silahlanması prosesinin sıçrayışla getdiyini söyləyən Prezident İlham Əliyev dedi ki, Fransa bu məsələdə liderlik edir. İkinci yerdə Hindistan, üçüncü yerdə isə ABŞ-dir: "Məncə, bu, fəlakətə aparan yoldur... Onlar ikinci Qarabağ müharibəsinin və 2023-cü ilin sentyabrında keçirilən antiterror əməliyyatının nəticələrini unutmamalıdır. Həmçinin başa düşməlidirlər ki, Makron rejiminin, eləcə də ABŞ Dövlət Departamentinin maksimum dəstəyinə baxmayaraq, burada, bu yerdə bizə qarşı növbəti təxribat planlaşdırsalar, onlara heç kim kömək etməyəcək".

Vurğulandığı kimi, hələ də torpaqlarımızda gözləri olan ermənilər hazırkı məqamda sülhdən başqa çıxış yollarının olmadığını bilsələr də, gələcəkdə yenə ərazilərimizə iddia etmək üçün özlərinə müəyyən zəmin saxlamağa çalışırlar.

Paşinyanın bu günlərdə yerli mediaya verdiyi müsahibəsində səsləndirdiyi riyakar fikirlər də bunu deməyə əsas verir. Guya özünü barış tərəfdarı kimi göstərən Paşinyan ağızdolusu sülhdən dəm vurub. 2019-cu ildə "Qarabağ Ermənistandır nöqtə" deyəcək məntiqdə, təfəkkürdə, niyyətdə olan Paşinyanın cəmi 5 il ərzində necə deyər, haqqa gəlməsi inandırıcı deyil. O da var ki, bu yola Paşinyan öz istəyi ilə yox, "dəmir yumruğu"un hesabına gəlib.

Bugünkü sülh çağırışlarında da qətiyyət səmimi olmayan Ermənistanın baş naziri Azərbaycan kimi Minsk Qrupunun buraxılması tələbini səsləndirmir. Baş nazir müsahibəsində guya qarşılıqlı məhkəmə iddialarını lazımsız saydığını söyləyir, amma əməldə bunun əksini görürük. Onun sözlərinə görə, sərhədin tam delimitasiyası başa çatdıqdan sonra Ermənistan-Azərbaycan sərhədinin heç bir hissəsində üçüncü qüvvələrin olmasına ehtiyac qalmayacaq. Sərhədlərin delimitasiyası uzun prosesdir və buradan da aydın görünür ki, deməli, Paşinyan üçüncü qüvvələrin olmaması barədə səsləndirdiyi fikirlərində də səmimi deyil. Əslində, həmin qüvvələrin varlığında maraqlıdır.

Gətirdiyimiz nümunələrdən də görünür ki, İrəvan normalaşma prosesinə mane olmaq üçün riyakar gedişlər edir, daha çox sülh müqaviləsinin bağlanmaması üçün fəaliyyət göstərir.

Ancaq bütün hallarda sülhdən yayınması və müharibəyə hazırlaşması Ermənistanı qaçılmaz fəlakətə sürükləyir. Azərbaycan ərazi bütövlüyünü, suverenliyini tam təmin edib, Qarabağda və Şərqi Zəngəzurdə nəhəng tikinti-quruculuq işləri aparır. Eyni zamanda həmin bölgələrə Böyük qayıdışı həyata keçirir. Əgər bundan sonra hadisələr "dəmir yumruğu"un işə düşməsi istiqamətində inkişaf edəcəksə, bunun məsuliyyəti yenə də Ermənistanın və onu silahlandıraraq qızıqsıran Qərb ağalarının üzərinə düşəcək.

*Yasəmən MUSAYEVA,
"Azərbaycan"*

